

Memorandum ta' Spjegazzjoni

Dan il-Memorandum ta' Spjegazzjoni huwa importanti u jirrikjedi l-attenzjoni immedjata tieghek.

Dan id-dokument għandu jinqara fit-totalità kollu qabel tittieħed deċiżjoni dwar kif ser tivvota fir-rigward tar-Riżoluzzjoni Straordinarja.

Dan il-Memorandum ta' Spjegazzjoni jistabbilixxi l-bidliet proposti li għandhom isiru lill-oġettiv tal-investment ta' APS Global Equity Fund, sub-fond ta' APS Funds SICAV p.l.c. (is-**"Sub-Fond"** u l-**"Kumpanija"** rispettivament) permezz ta' riżoluzzjoni straordinarja (negożju speċjali) li ser tiġi kkunsidrata u, jekk ikun meqjus xieraq, approvata u mgħoddija waqt il-Laqgħa Ġenerali Straordinarja li ser issir fit-22 ta' Lulju 2024 fis-7.00 ta' filgħaxija f'The Phoenicia Malta, il-Mall, il-Furjana, Malta (il-**"Laqgħa Straordinarja"**).

L-GĦAN TAL-MEMORANDUM TA' SPJEGAZZJONI

Dan il-Memorandum ta' Spjegazzjoni qiegħed jintbagħat lid-detenturi kollha tal-Class A EUR Accumulator Shares u Class B EUR Distributor Shares (l-**"Azzjonisti"**) li huma intitolati jipparteċipaw u jivvutaw fil-Laqgħa Straordinarja sabiex jgħinjom jiehdu deċiżjoni infurmata kif xieraq dwar ir-riżoluzzjoni straordinarja li ser titressaq għall-votazzjoni.

F'KAŻ LI AZZJONISTI LI JIRĊIEVU DAN ID-DOKUMENT IKOLLHOM XI DUBJU DWAR L-IMPORTANZA TIEGĦU JEW DWAR X'AZZJONI HIJA MEHTIEĠA MINNHOM B'RABTA MA' DIN IR-RIŻOLUZZJONI, HUMA MHEĠĠA JIKKONSULTAW KONSULENT PROFESSJONALI INDIPENDENTI TAL-GĦAŻLA TAGĦHOM.

Kif stabbilit fis-suppliment tal-offerta tas-Sub-Fond li huwa applikabbli bħalissa u li ġie approvat mill-Awtorità għas-Servizzi Finanzjarji ta' Malta fil-21 ta' Novembru 2022, l-oġettiv tal-investment preżenti huwa dan:

The investment objective of the Sub-Fund is to achieve long-term capital appreciation through investment, primarily, in a diversified portfolio of equity securities.

Permezz ta' ristrutturar tal-Kumpanija u s-sub-fondi tagħha hekk kif propost minn ReAPS Asset Management Limited (l-**"Investment Manager"**), is-Sub-Fond ser ikollu l-għan li japplika andament etiku fl-għażla ta' strumenti ta' investment, hekk kif spjegat fl-Ethical Policy stabbilita mill-Investment Manager u approvata mill-Kumpanija. Il-Bord jemmen li l-emenda proposta tippermetti bidla strateġika lejn l-inkorporazzjoni ta' principji etici, li hija enfasizzata fl-oġettiv tal-investment.

Jekk il-bidla tiġi approvata, l-oġettiv tas-Sub-Fond ikun is-segwenți:

The investment objective of the Sub-Fund is to achieve long-term capital growth and income generation following the principles of the Ethical Policy. The Sub-Fund's strategy is to adapt to varying market conditions to optimize returns while managing risk through a diversified asset allocation approach.

Il-Bord jenfasizza li filwaqt li l-oġettiv preċedenti kien iffukat prinċipalment fuq it-titoli ta' ekwità, l-oġettiv kif propost jippermetti diversifikazzjoni akbar fost il-klassijiet tal-assi, primarjament dawk tal-bonds. Permezz ta' dan it-twessigh, is-Sub-Fond ser ikollu l-għan li jtejjeb l-opportunitajiet ta' tkabbir kapitali fuq perjodu twil, filwaqt li jkun hemm allinjament ma' kunsiderazzjonijiet etici f'konformità mal-Ethical Policy tal-Kumpanija.

Il-Bord, wara li evalwa l-kunsiderazzjonijiet neċessarji, huwa tal-opinjoni li r-riżoluzzjoni straordinarja proposta hija fl-aħjar interess tal-Azzjonisti u jirrakkomanda li l-Azzjonisti jivvutaw favur din ir-riżoluzzjoni straordinarja fil-Laqgħa li jmiss.